



د پوهنې وزارت

مدني زده کړې

اووم ټولگي





ملي سرود

دا وطن افغانستان دی
کور د سولې کور د تورې
دا وطن د ټولو کور دی
د پښتون او هزاره وو
ورسره عرب، گوجر دي
براهوي دي، قزلباش دي
دا هېواد به تل ځلېږي
په سینه کې د آسیا به
نوم د حق مودی رهبر

دا عزت د هر افغان دی
هر بچی یې قهرمان دی
د بلوڅو د ازبکو
د ترکمنو د تاجکو
پامیریان، نورستانیان
هم ایماق، هم پشه یان
لکه لمر پر شنه آسمان
لکه زره وي جاویدان
وایوالله اکبر وایوالله اکبر

بِسْمِ اللّٰهِ الرَّحْمٰنِ الرَّحِیْمِ



مدني زده کړې

اووم ټولگی

۱۳۹۸

ه. ش

د کتاب ځانګړتیاوې

مضمون: مدني زده کړې

مؤلفین: د تعلیمي نصاب د مدني زده کړې د دیپارتمنت د درسي کتابونو مؤلفین

ادیت کونکي: د پښتو ژبې د ادیت دیپارتمنت غړي

ټولگی: اووم

د متن ژبه: پښتو

انکشاف ورکوونکی: د تعلیمي نصاب د پراختیا او درسي کتابونو د تألیف لوی ریاست

خپروونکی: د پوهنې وزارت د اړیکو او عامه پوهاوي ریاست

د چاپ کال: ۱۳۹۸ هجري شمسي

د چاپ ځای: کابل

چاپ خونه:

برېښنالیک پته: curriculum@moe.gov.af

د درسي کتابونو د چاپ، وپش او پلورلو حق د افغانستان اسلامي جمهوریت د پوهنې

وزارت سره محفوظ دی. په بازار کې یې پلورل او پېرودل منع دي. له سرغړوونکو سره

قانوني چلند کېږي.

د پوهنې د وزیر پیغام

اقراً باسم ربک

د لوی او ښوونکي خدای ﷻ شکر په ځای کوو، چې مور ته یې ژوند رابښلی، او د لوست او لیک له نعمت څخه یې برخمن کړي یو، او د الله تعالی پر وروستي پیغمبر محمد مصطفی ﷺ چې الهي لومړنی پیغام ورته (لوستل) و، درود وایو.

څرنگه چې ټولو ته ښکاره ده ۱۳۹۷ هجري لمريز کال د پوهنې د کال په نامه ونومول شو، له دې امله به د گران هېواد ښوونیز نظام، د ژورو بدلونونو شاهد وي. ښوونکی، زده کوونکی، کتاب، ښوونځی، اداره او د والدينو شوراگانې د هېواد د پوهنيز نظام شپږگوني بنسټيز عناصر بلل کيږي، چې د هېواد د ښوونې او روزنې په پراختيا او پرمختيا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هېواد په ښوونيز نظام کې د ودې او پراختيا په لور بنسټيزو بدلونونو ته ژمن دی.

له همدې امله د ښوونيز نصاب اصلاح او پراختيا، د پوهنې وزارت له مهمو لومړيتوبونو څخه دي. همدارنگه په ښوونځيو، مدرسو او ټولو دولتي او خصوصي ښوونيزو تاسيساتو کې، د درسي کتابونو محتوا، کيفيت او توزیع ته پاملرنه د پوهنې وزارت د چارو په سر کې ځای لري. مور په دې باور یو، چې د باکيفيته درسي کتابونو له شتون پرته، د ښوونې او روزنې اساسي اهدافو ته رسېدلی نشو.

پورتنیو موخو ته د رسېدو او د اغېزناک ښوونيز نظام د رامنځته کولو لپاره، د راتلونکي نسل د روزونکو په توگه، د هېواد له ټولو زړه سواندو ښوونکو، استادانو او مسلکي مديرانو څخه په درناوي هيله کوم، چې د هېواد بچيانو ته دې د درسي کتابونو په تدريس، او د محتوا په لېږدولو کې، هيڅ ډول هڅه او هاند ونه سپموي، او د يوه فعال او په ديني، ملي او انتقادي تفکر سمبال نسل په روزنه کې، زيار او کوښښ وکړي. هره ورځ د ژمنې په نوي کولو او د مسؤوليت په درک سره، په دې نيت لوست پيل کړي، چې د نن ورځې گران زده کوونکي به سبا د يوه پرمختللي افغانستان معماران، او د ټولنې متمدن او گټور اوسېدونکي وي.

همدا راز له خوږو زده کوونکو څخه، چې د هېواد ارزښتناکه پانگه ده، غوښتنه لرم، څو له هر فرصت څخه گټه پورته کړي، او د زده کړې په پروسه کې د څيرکو او فعالو گډونوالو په توگه، او ښوونکو ته په درناوي سره، له تدريس څخه ښه او اغېزناکه استفاده وکړي.

په پای کې د ښوونې او روزنې له ټولو پوهانو او د ښوونيز نصاب له مسلکي همکارانو څخه، چې د دې کتاب په ليکلو او چمتو کولو کې يې نه سترې کېدونکې هلې ځلې کړې دي، مننه کوم، او د لوی خدای ﷻ له دربار څخه دوی ته په دې سپېڅلې او انسان جوړوونکې هڅې کې بريا غواړم.

د معياري او پرمختللي ښوونيز نظام او د داسې ودان افغانستان په هيله چې وگړي يې خپلواک، پوه او سوکاله وي.

د پوهنې وزير

دكتور محمد ميرويس بلخي



لومړی څپرکی: زمونږ اړتیاوې

د څپرکي موخې

۳

مور کومې اړتیاوې لرو؟ (۱)

۵

مور کومې اړتیاوې لرو؟ (۲)

دویم څپرکی: کورنۍ

د څپرکي موخې

۱۱

ولې مور کورنۍ ته اړتیا لرو؟

۱۳

څنگه کولای شو یوه بریالی کورنۍ ولرو؟ (۱)

۱۷

څنگه کولای شو یوه بریالی کورنۍ ولرو؟ (۲)

دریم خپرکی : ټولنيزې ډلې

د خپرکي موخې

ډله څه شی ده؟

۲۳

دیوه کس او ډلې متقابل اغېز

۲۷

څلورم خپرکی : په افغانستان کې د ژوند ډولونه

د خپرکي موخې

کوچیان څرنگه ژوند کوي؟

۳۵

د کلیو خلک څرنگه ژوند کوي؟

۳۹

په افغانستان کې ښاري ژوند

۴۳

لومړۍ څپرکي

زمور اړتياوې

په دې څپرکي کې دا لاندې لوستونه لولئ.

• مور کومې اړتياوې لرو؟ (۱)

• مور کومې اړتياوې لرو؟ (۲)



د خپرکي موخې

هيله ده چې زده کوونکي د دې خپرکي تر لوستلو وروسته په لاندې
موخو برلاسي شي:

- د انسانانو غوره مادي اړتياوې درک کړي،
- د مادي اړتياوود لاس ته راوړلو سرچينې او د هغوی د ساتنې ضرورت
وپېژني،
- غوره غير مادي اړتياوې وپېژني،
- د خدای (ﷻ) او دخلکو تر منځ اړيکې
وپېژني.



مور کومې اړتیاوې لرو؟ (۱)



خبرې پرې وکړئ!

زمور په هېواد کې ډېر غرونه، ځنگلونه، سیندونه او معدنونه شته. په دې هکله خبرې وکړئ چې دا طبيعي سرچینې زمور لپاره څه گټې لري او کومې اړتیاوې مو پوره کوي.

انسان یو اړ موجود دی. زمور اړتیاوې مختلف ډولونه لري، د دې اړتیاووله ډلې څخه یوه برخه مادي اړتیاوې دي. خدای ﷻ مور ته د دې اړتیاوو د پوره کولو لپاره خاصې سرچینې په واک کې را کړي دي، لکه: غر، سیند، ځنگل، لمر او کان (معدن). مور دې سرچینو ته چې په طبيعي چاپیریال کې شته، اړتیا لرو ځکه د دې لپاره چې ژوندي پاتې شو؛ اوبو، هوا، رڼا، خوړو، پوښاک او استوگنځي ته اړتیا لرو، نو د دې اړتیاوو د پوره کولو په اړه له نورو سره تړلي یو. هغو توکو ته چې اړتیا لرو کله په زیاته پیمانه په طبیعت کې موندل کېږي. لکه هوا، رڼا او کله بیا په لږه پیمانه موندل کېږي، لکه: خواړه، کالي او استوگنځي چې د هغو د موندلو لپاره باید کار اوهڅه وشي.

غور پرې وکړئ!

څرنګه چې ومو ويل خدای ﷻ مور ته د خپلو اړتياوو د پوره کولو لپاره ډېرې طبيعي سر چينې را په برخه کړي دي. ستاسې په نظر: دا سر چينې نه ختميدونکې او تل پاتې دي؟ د دې سر چينو د له منځه تللو په پايله کې به له کومو ستونزو سره مخامخ شو؟ ټولنه د دې سر چينو د ساتنې لپاره کوم کارونه بايد سر ته ورسوي؟ د طبيعت د ساتنې لپاره ستاسې دنده څه ده؟

مور د خپلو مادي اړتياوو د پوره کولو لپاره ، طبيعت ته اړتيا لرو. د غره له تيرو څخه په کار اخيستلو خپل ځان ته کور جوړوو، له معدنونو څخه د هر ډول فلزاتو په را ايستلو سره د اړتيا وړ لوبښي او وسايل جوړوو، له وښو او ځناورو څخه د اړتيا وړ پوښاک او خواړه تياروو، خو دا سر چينې هميشنې او تل پاتې نه دي، د بيلګې په ډول: د اوبو کموالی د هغو ستونزو له ډلې څخه دی چې نن ورځ د نړۍ ټول خلک ورسره مخامخ دي. د ځنګلونو له منځه تلل يوه له هغو ستونزو څخه ګڼل کېږي چې د سيلابونو د بهير زياتوالی، طبيعت او انسانانو ته د ډول ډول زيانو نو سبب ګرځي. مور ټول دا دنده لرو چې د طبيعت په ساتنه کې هڅه وکړو، ځکه مور انسانان د خدای ﷻ او د هغه طبيعت په وړاندې چې زموږ په اختيار کې يې را کړي دي، ذمه واري لرو. له همدې کبله مور بايد هڅه وکړو چې طبيعت د خدای ﷻ د امانت په توګه و ساتو او د اوسنيو اړتياوو د پوره کولو په ترڅ کې بايد د راتلونکو په فکر کې هم واوسو، ځکه هغوی هم دې طبيعت ته اړتيا لري.

دلوست تکرار



- انسان يو اړ موجود دی.
- د انسان د غوره اړتياوو له ډلې څخه يو هم د هغه مادي اړتياوې دي.
- ځينې مادي اړتياوې مو په طبيعت کې په ډېره پيمانه پيدا کېږي، لکه: هوا او رڼا.
- ځينې مادي اړتياوې، لکه: خواړه، کالي او استوګنځي. بايد د کار او فعاليت پواسطه له طبيعت څخه لاس ته راوړو.
- مور خپلې مادي اړتياوې له طبيعت څخه پوره کوو.
- مور بايد د طبيعت او د هغه له سرچينو څخه ساتنه وکړو.

پوښتنې



۱. د انسان غوره مادي اړتياوې کومې دي؟
۲. آیا طبيعت زموږ مادي اړتياوې پوره کوي او که غير مادي اړتياوې؟ څرګند يې کړئ.
۳. د طبيعت په وړاندې زموږ دنده څه ده؟

کورنۍ دنده



د کورنۍ له يوه غړي څخه پوښتنه وکړئ چې د ډوډۍ د تيارولو لپاره د کومو چارو سرته رسولو ته اړتيا لرو؟

مور کومې اړتياوې لرو؟ (۲)



فکر وکړئ او ځواب ورکړئ!

تاسې د يوه تنکي ځوان په توگه چې د ژوندانه د پيل په لومړي پړاو کې يا ستې هر و مرو مو د خپلې راتلونکې په هکله هم فکر کړي دی نو:

۱- کومې موخې مو د خپلې راتلونکې لپاره په نظر کې نېولي دي؟ نوم يې واخلي!
 ۲- ستاسې ټولې موخې د مادي اړتياوو د پوره کولو لپاره دي او که نورې اړتياوې هم لري؟ که يې لري، نوم يې واخلي!

۳- تاسې خپلو موخو ته د رسېدو لپاره څه شي ته اړتيا لري؟
 مور پر مادي اړتياوو سربېره غير مادي اړتياوې هم لرو. غير مادي اړتياوې هم مختلف ډولونه لري چې مهم ډولونه يې دا دي:

الف: د پېژندنې پوهه

مور د يو انسان په توگه د پېژندنې پوهې ته اړتيا لرو. د څه شي پېژندنه؟
 هغه مهم شيان چې مور د هغو پېژندنې ته اړتيا لرو په لاندې ډول دي:

۱- ځان پېژندنه

مور بايد خپل ځان و پېژنو چې څوک يو؟ کومې پياوړتياوې او کومې نيمگړتياوې لرو؟
 مور بايد خپل قوت او کمزورتيا و پېژنو چې و کولای شو خپلو اخلاقو او کړو وړو ته سمون ورکړو.

۲- د ژوند نړۍ پېژندنه

د نړۍ او د هغې چاپېریال پېژندنې ته چې ژوند پکې کوو، اړتیا لرو. د دې پېژندګلوی په رڼا کې کولای شو د خپل ژوند شرایط څرنگه چې وغواړو، جوړ او بدلون ورکړو. دا چاپېریال له طبیعي چاپېریال او ټولنیز چاپېریال څخه عبارت دی.

۳- د نړۍ او انسان د پیدا کوونکي الله (جَلَّالاً) پېژندنه

انسان د یوه آگاه او پوه موجود په توګه د خپل ځان او چاپېریال په پېژندنه بسنه نه کوي؛ بلکې هڅه کوي چې خپل پیدا کوونکی (خالق) او پالونکی هم وپېژني.

خبرې پرې وکړئ

لاندي پوښتنې په څیر سره ولولئ او د هغوی په باره کې یو له بل سره خبرې وکړئ.

۱- آیا تر اوسه یوازې پاتې شوي یاستی؟

۲- په دې شیبو کې موڅه احساس درلود؟

۳- څه فکر کوئ چې کومې اړتیاوې تا سوتې د دې احساس د پیدا کیدو لامل وګرځیدې؟

ب: د اړیکو درلودل

د انسان د غیر مادي اړتیاوو له ډولونو څخه یو ډول یې هم د اړیکو درلودلو ته اړتیا ده. انسان نشي کولای په یوازې ډول خپل ژوند ته دوام ورکړي. هغه اړیکې چې انسان ورته اړتیا لري کله د خدای جَلَّالاً سره دي او کله هم له نورو انسانانو سره.

۱- د خدای جَلَّالاً سره اړیکې

موږ د ژوند په هره شېبه کې دې ته اړتیا لرو چې له لوی خدای جَلَّالاً سره اړیکه ولرو. له لوی خدای جَلَّالاً سره زموږ اړیکه د لمونځ، دعا او عبادت له لارې نیول کېږي. د لوی څښتن تعالی سره راز او نیاز موږ د یوازېتوب، پرېشانی او نا امیدۍ له احساس څخه ژغوري او موږ ته هوسایي را بښي، کله چې له ستونزو سره مخامخ شو او احساس وکړو چې هېڅ یو انسان نه شي کولای له موږ سره مرسته وکړي،

نو موږ ته دا درک پیدا کېږي چې یوازې لوی خدای جَلَّالاً دی چې مرسته را سره کوي او ستونزې مو له منځه وړي. هغه څوک چې په خدای جَلَّالاً ایمان لري او هر کار د ده په یاد او نوم پیل کوي، باور لري چې خدای جَلَّالاً په ټولو شېبو کې د دوی ساتونکی او مرستندوی دی.



۲- له نورو انسانانو سره اړیکې

انسانان ټولنیز موجودات دي او یو له بل سره د اړیکو د درلودلو اړتیا لري. مور له یوې خوا د مادي اړتیاوو د پوره کولو لپاره د نورو همفکرۍ او مرستې ته اړتیا لرو او له بلې خوا د خپلو عاطفي اړتیاوو د پوره کولو لپاره له نورو سره مینه او محبت کوو. انسانان یو له بله سره ډېرې اړیکې لري او هر څوک په ټولنه کې یو کار سرته رسوي چې په دې توګه یو له بل سره مرسته او همکاري کوي، ترڅو وکولای شي خپلې اړتیاوې پوره کړي.

نو دې نتیجې ته رسیږو چې نشو کولای یوازې او لیرې له ټولو انسانانو څخه ژوند وکړو.

د لوست تکرار

مور له مادي اړتیاوو څخه پرته نورې اړتیاوې هم لرو.

• د انسان د غیر مادي اړتیاوو یو ډول یې د پېژندګلوی اړتیا ده: ځان پېژندنه، د طبیعي او ټولنیز

چاپېریال پېژندنه او د خدای ﷻ پېژندنه چې د موجوداتو خالق او پیدا کوونکی دی.

• اړیکوته اړتیا هم د غیر مادي اړتیاوو یو ډول دی. مور اړتیا لرو چې د خلکو سره اړیکې و لرو،

ترڅو زموږ مادي او عاطفي اړتیاوې پوره شي. همدارنګه اړتیا لرو چې د خدای ﷻ سره هم اړیکې ولرو چې له هغه څخه په ټولو کارونو کې مرسته وغواړو.

پوښتنې

۱ له غیر مادي اړتیاوو څخه د یو څو نومونه واخلي.

۲- ولې د نورو سره د اړیکو لپاره اړتیا لرو؟

۳- انسان کولای شي چې په یوازې ډول خپلې ټولې اړتیاوې پوره کړي؟

۴- ولې انسان دې ته اړ دی چې له خدای ﷻ سره اړیکې ولري؟

کورنۍ دنده

خدای ﷻ په قرآن کریم کې فرمایلي دي: **رِیَا اَیُّهَا النَّاسُ اَنْتُمْ الْفُقَرَاءُ اِلَى اللّٰهِ وَاللّٰهُ هُوَ الْغَنِيُّ الْحَمِیدُ**

د ښوونکي صاحب یا د جومات د ملا امام صاحب په مرسته دا لاندې فعالیت سرته ورسوئ!

۱. د آیت شریف معنا ولیکئ.

۲. دا آیت شریف د مادي او غیر مادي اړتیاوو سره څه تړاو لري؟ پایله یې په خپلو کتابچو کې ولیکئ

او په ټولګي کې یې ولولئ!

د لومړي څپرکي لنډيز

- انسان يو اړ موجود دی. خدای تعالیٰ طبيعت انسانانو ته د اړتياوو د پوره کولو لپاره په اختيار کې ورکړی دی.
- زموږ دنده ده چې د طبيعت په ساتنه کې هڅه وکړو.
- د اړتياوو بله برخه مو غير مادي اړتياوې دي، ځان پېژندنه، د نړۍ پېژندنه او د خدای ﷻ پېژندنه، د الله ﷻ او له ټولو انسانانو سره اړیکې د انسان له غوره غير مادي اړتياوو څخه گڼل کېږي.

دويم څپرکي

کورنی

په دې څپرکي کې لاندې لوستونه لولئ:

- وټي مور کورنی ته اړتیا لرو؟
- څنگه کولی شو یوه بریالی کورنی ولرو؟ (۱)
- څنگه کولی شو یوه بریالی کورنی ولرو؟ (۲)



د خپرکي موخې

له زده کوونکو څخه هيله کېږي چې د دې خپرکي تر لوستلو وروسته په لاندې موخو باندې بر لاسی پیدا کړي.

- په ژوند کې د کورنۍ اهميت درک کړي،
- هغو چارو ته چې کورنۍ يې مور ته سرته رسوي، پاملرنه وکړي،
- د يوې بريالۍ کورنۍ له ځانگړتياوو سره آشنا شي،
- وکولای شي د کورنۍ په بریاوو کې مرسته وکړي.



ولې مور کورنۍ ته اړتیا لرو؟



خبرې پرې وکړئ!

د لاندنيو پوښتنو په اړه خبرې وکړئ.

- که چېرې کورنۍ نه وای، مور به څنگه ژوند کاوه؟
- ستاسې په کورنۍ کې کوم کسان ژوند کوي؟

څرنگه چې په مخکینو درسونو کې مو ولوستل، انسان یو اړ موجود دی. د بشر له غوره اړتیاوو څخه یوه دا ده چې هغه نه شي کولای له نورو پرته ژوند وکړي. انسان د زېږد له پیله کورنۍ ته اړتیا لري، ځکه نه شي کولای د کورنۍ له څارنې پرته ژوندی پاتې شي. کله چې لوی هم شي پلار او مور خواړه، کالي، استوګنځی او د هغه امنیت تأمینوي، ترڅو ښوونځي ته لاړ شي او درس ولولي. مشرانې خویندې، وروڼه او د کورنۍ ټول مشران غړي هر یو له ده سره په لوستونو او شخصي چارو کې مرسته کوي.

غور پرې وکړئ!

څرنگه چې وویل شول کورنۍ له خپلو ماشومانو څخه د زېږد له پیله څارنه کوي او د خپلو غړو لپاره خواړه، کالي او استوګنځی تیاروي، ستاسې په آند:

۱. آیا دا څارنه یو ازې د ماشوم توب په دوران پورې اړه لري؟
۲. کورنۍ د خپلو غړو لپاره نور کوم کارونه سرته رسوي؟

کله چې انسان نړۍ ته سترگې پرانېزي، خبرې کول، گرځېدل، ادب او له خلکو سره د ژوند کولو په طريقه نه پوهېږي. ورو ورو چې لويېږي، له خپل مور او پلار او د کورنۍ له نورو ټولو غړو څخه خبرې کول چې د ژوند له لومړنيو گامونو څخه شمېرل کېږي، زده کوي او له نورو سره د چلند آداب زده کوي، په دې معنا چې نوموړی د ټولنيز له نظره روزل کېږي. همدارنگه کورنۍ د خپلو ټولو غړو ننگه او ساتنه کوي، خواږه، کالي د زده کړې مصرف او د هغوی ټولې مادي اړتياوې پوره کوي، د هغوی عاطفي اړتياوې په خوښۍ، صميميت او مينې کولو سره پوره کوي او کله چې له کومې ستونزې سره مخامخ شي لارښوونه او مرسته ورسره کوي. په دې مالي او عاطفي مرستو او څارنو کې هم ماشومان او هم مور او پلار شاملېږي. بايد په ياد ولرو چې زموږ همزولي ټول هلکان له خپلې کورنۍ سره ژوند نه کوي، ډېرې پېښې کيدای شي د دا ډول مسئلود منځته راتلولامل وگرځي له دې کبله ممکنه ده چې له خپلوانو څخه او يا د ټولني د نورو غړو له ډلې يو څوک د ده د مور او پلار ځای ونيسي او پالنه يې وکړي، په پايله کې انسان يوازې نه پاتې کېږي او د هغه مادي او عاطفي اړتياوې د نورو کسانو په وسيله پوره کېږي.

د لوست تکرار (۱)

• انسان د زېږد له پيله کورنۍ ته اړتيا لري.

پوښتنې

۱. انسان کورنۍ ته کومې اړتياوې لري؟
۲. کورنۍ ستاسې کومې اړتياوې پوره کوي؟
۳. مشران کورنۍ ته کومې اړتياوې لري؟
۴. کورنۍ کوم شيان ماشوما نوته وربښي.

کورنۍ دنده

تاسې ولوستل چې کورنۍ د بچيانو په وړاندې کومې دندې لري: ستاسې په فکر بچيان د کورنۍ په وړاندې کومې دندې لري؟ په دې باره کې له خپلو همزولو سره خبرې وکړئ او پايله يې په ټولگي کې ولولئ!

(۱) گرانو زده کوونکو: له دې وروسته د ښوونکي په مرسته لوست رالاند کړئ او په خپلو کتابچو کې يې وليکئ.

څنگه کولای شو یوه بریالی کورنۍ ولرو؟ (۱)



څېرې پرې وکړئ

څرنګه چې د لوست له سرليک څخه څرګندېږي، دا لوست د يوې بريالۍ کورنۍ په هکله دی. ستاسې په اند يوه بريالۍ کورنۍ بايد کومې ځانګړتياوې ولري؟ په دې لوست او په راتلونکي لوست کې موږ د کورنۍ ځينې ځانګړتياوې لولو:

د مسؤوليت (ذمه واری) احساس

د دندې عملي کول د يوه ذمه وار کس ځانګړتيا ده. کله چې يوه دنده يا چاره چاته سپارل کېږي، بايد د هغه کار د سرته رسولو لپاره د ذمه واری احساس ولري. دا احساس د دې سبب ګرځي چې هغه کس خپل کار په زړه سوي او علاقمندۍ سرته ورسوي.

هرومرو تاسې په وار وار ليدلي دي چې مور او پلار مو حتی د ستومانۍ، ناروغۍ او نورو ستونزو سره سره د خپلو بچيانو د اړتياوو د پوره کولو لپاره هڅه کوي. تاسې د يوه اولاد په توګه، په داسې شېبو کې د دوی په وړاندې څه احساس کوئ؟

صميميت، خلوص او مهرباني د کورنۍ هغه ځانګړتياوې دي چې د کورنۍ غړي يو د بل په وړاندې د مسؤوليت احساس ته هڅوي.



گڊ ژوند (همکاري)

پوهېږو چې په هره کورنۍ کې څو کسان ژوند کوي. ستاسې په کورنۍ کې يو کس ټولې چارې سرته رسوي او که ټول غړي د کارونو په سرته رسولو کې برخه اخلي؟ که چېرته ټولې چارې يو کس سرته ورسوي، له کومو ستونزو سره به مخامخ شي؟ که چېرې د کورنۍ ټول غړي د چارو په سرته رسولو کې له يو بل سره مرسته وکړي، چارې په بېرته سرته رسېږي او په يو کس فشار نه راځي. که چېرته له يو بل سره مرسته ونشي يو شمېر کسان بېکاره پاتې کېږي او يو شمېر کسان بايد زياتې چارې سرته ورسوي. غوره کار دادی چې که چېرته د کور کارونه د کورنۍ د غړو تر منځ ووېشل شي، نو د کورنۍ ټول غړي به خپلې دندې وپېژني او يو له بل سره به مرسته او همکاري وکړي.



مشوره

خبرې پرې وکړئ

د انسان لپاره د برياليتوب يوه لاره دا ده چې په چاروکې له نورو سره مشوره وکړي. آيا کېدای شي له هر چا سره مشوره وشي؟

له کوم چا سره چې مشوره کوئ، بايد د کومو ځانگړتياوو درلودونکی وي؟

مشوره کول د نورو د عقل او تجربې څخه گټه اخيستنه ده. داسې کسان ډېر دي چې کولای شي په ژوند کې موږ ته مشوره راکړي، خو د کورنۍ غړي لومړني کسان دي چې بايد له هغو سره مشوره وشي. د کورنۍ ماشومان که چېرې غواړي چې په لوست، لوبو او نورو داسې مسایلو کې تصميم ونيسي بايد له مور او پلار سره مشوره وکړي او د هغوی له لارښوونو څخه گټه واخلي. همدارنگه کله چې پلار او مور غواړي کوم تصميم ونيسي، بايد د کورنۍ له غړو سره مشوره وکړي او د هغوی نظر واوري.

خبرې پرې وکړئ!

آيا داسې پېښ شوي دي چې د کتاب، کتابچې او يا د جرابو د ورکېدو له امله، ښوونځي يا کوم بل ځای ته ناوخته رسيدلي يئ؟ د دې لپاره چې له داسې ستونزو سره مخامخ نه شو څه بايد وکړو؟ کيدای شي ليدلي مو وي چې ځينې کورونه گډوډ او نا پاکه ښکاري. د دې ډول کورنۍ غړي په خپلو چاروکې نظم او يوه ښکاره کړنلاره نه لري. نظم د دې لامل گرځي چې چارې په خپل وخت او په سمه توگه سرته ورسېږي. کله چې کارونه په سمه توگه سرته ونه رسېږي، د افرادو تر منځ ستونزې منځ ته راځي چې کېدای شي د هغوی قهر او غوسه را وپاروي او د هغوی اړيکو ته زيان ورسوي. له دې کبله په يوه کورنۍ کې ټول غړي بايد منظم وي او د خپلو کارونو لپاره بايد يوه منظمه کړنلاره ولري. د دې کار لپاره لازمه ده چې هر څوک د خپلو چارو لپاره يوه منظمه کړنلاره ترتيب او تنظيم کړي، دا کړنلاره کېدای شي ورځنۍ، اوونيزه او آن مياشتنۍ او له هغه څخه پورته وي.

د لوست تکرار

پوښتنې

۱. که چېرته مور په کورنۍ کې ذمه واري ونه منو له کومو ستونزو سره به مخامخ شو؟
۲. په کورنۍ کې گډ ژوند او يو له بل سره مرسته څه گټې لري؟ بيان يې کړئ.
۳. مشوره څه شی ده او د کورنۍ د چارو په بڼه والي او سمون کې څه رول لري؟

کورنۍ دنده

خپلې کورنۍ ته څير شئ او وگورئ چې د ذمه واري مننه، مرسته، مشوره او نظم تر کومه حده ستاسې په کورنۍ کې شته، د هر يوه لپاره که په لوړه کچه ۱۰۰ نومرې په نظر کې ونيسو، تاسې به څو نومرې خپلې کورنۍ ته ورکړئ؟

څنگه کولی شو یوه بریالی کورنۍ ولرو؟ (۲)



خبرې پرې وکړئ!

په تېر شوي لوست کې مو د بریالی کورنۍ ځینې ځانگړتیاوې وپېژندلې، سربېره پر هغې د یوې بریالی کورنۍ نورې کومې ځانگړتیاوې پېژنئ؟

یو د بل درناوی:

تاسې په کورنۍ کې څنگه چلند کوئ؟ آیا پلار، مور او د کورنۍ نورو غړو ته درناوی کوئ؟ له هغو څخه د کوم ډول چلند هیله لری؟

کله چې د چا درناوی کوو، نو هرو مرو هغوی هم زموږ درناوی کوي. په کورنۍ کې پلار، مور او اولادونه یو له بل ته درناوی او احترام کوي. په هغې کورنۍ کې چې غړي یې یو بل ته درناوی کوي، ټول غړي یې د شخصیت او هوساینې احساس کوي. د داسې کورنۍ غړي مؤدبه او مهربانه وي او په ټولنه کې هم د نورو سره دوستانه چلند لري. د دې ډول کسانو شتون په ټولنه کې د دې ښکارندوی دی، چې هغوی یوه ښه او بریالی کورنۍ لري.

د نورو د نظرياتو زغمل

پوهېرو چې د افرادو سليقې (ذوق او غوښتنه) يو له بل سره توپير لري، که څه هم له يوې کورنۍ څخه وي د بېلگې په توگه: ستاسې د علاقې وړ رنگ له هغه رنگ سره چې ستاسې ورور يا خور يې خوښوي، توپير لري. کيدای شي چې په نورو مسايلو کې هم د افرادو نظريات توپير ولري. په يوه ښه کورنۍ کې هېڅکله د کورنۍ يو غړی پر نورو خپل نظريات نه تحمیلوي په خاصه توگه مور او پلار چې په کورنۍ کې تر نورو زيات واک او صلاحيت لري هڅه کوي ترڅو د خپلو اولادونو نظريات واورې او که ناسم وي هغوی ته لارښوونه وکړي. دا کار د دې لامل گرځي چې دا کورنۍ هم په ټولنه کې د نورو نظرياتو ته درناوی وکړي. هر څومره چې د دې ډول انسانانو شمېر په ټولنه کې زيات وي، کولای شو چې يوه سوکاله او باثباته ټولنه ولرو.

خبرې پرې وکړئ!

د لاندې پوښتنو په باره کې يو له بل سره خبرې وکړئ.

۱. د خپلې کورنۍ د غړو د سرښندنې څو نمونې بيان کړئ.

۲. تاسې تر اوسه د خپلې کورنۍ لپاره کومې سرښندنې کړي دي؟

سرښندنه او له ځانه تېرېدنه (فداکاري)

سرښندنه د انسانانو له غوره او ښو صفتونو څخه ده. انسان له هر شي څخه مخکې د خپلې کورنۍ لپاره سرښندنه کوي. د پلرونو او ميندو چارو ته که ځيرشۍ، هغوی تل د خپلو اولادونو لپاره سرښندنه کوي. د بېلگې په توگه: هغه مور چې د شپې تر سهاره له خپل ماشوم څخه څارنه کوي او هغه ته شيدې و رکوي يا هغه پلار چې په ډېر زيار سره د خپلې کورنۍ د ژوند لگښتونه پوره کوي دا د هغه سرښندنه ده. په حقيقت کې کورنۍ ژوند د سرښندنې پر بنسټ ولاړ دی. د کورنۍ غړي هغه چلند او سلوک چې يو له بل سره يې لري هغسې چلند له نورو سره نه لري، سرښندنه په ټولنه کې زيات ارزښت لري. انسان د خپلو هېوادوالو او هموعانو لپاره هم بايد سرښندنه او له ځانه تېرېدنه وکړي. هر انسان په هر ډول چې وي که د نورو لپاره سرښندنه وکړي خلک د هغوی درناوی کوي.

د دوست تکرار



----- ●

----- ●

----- ●

----- ●

----- ●

پوښتنې



۱. په کورنۍ کې یو بل ته درناوی څه ګټه او اهمیت لري؟

که چېرې په کورنۍ کې خپل نظر په نورو وټپو، څه ستونزې به رامنځ ته شي؟

۲. آیا په ټولنه کې باید د نورو نظریات وزغمو؟

۳. ستاسې په آند سر ښندنه څه ته وایي؟ یو مثال یې راوړئ.

کورنۍ دنده



په یوه پاڼه کې روښانه کړئ چې تاسې په کورنۍ کې د لویانو او کوچنیانو څنګه درناوی کوئ؟

د دویم څپرکي لنډيز

- انسان په کورنۍ کې پیدا کېږي او د عمر تر پایه په کورنۍ کې پاتې کېږي.
- انسان تل کورنۍ او دکورنۍ د غړو عاطفي او مالي ملاتړ ته اړتیا لري.
- مور په کورنۍ کې ډېر شيان زده کوو. هغه څوک چې د بېلا بېلو لاملونو له امله خپلې کورنۍ او مور او پلار څخه بې برخې دي، په نورو کورنیو کې ژوند کوي او د هغوی له مرستې او ملاتړ څخه گټه اخلي.
- هغه کورنۍ په خپلو دندو کې بريالۍ ده چې له لاندېنيو ځانگړتياوو څخه برخمنه وي:

د خپلو دندو په وړاندې د ذمه واري احساس وکړي.

يو له بل سره مرسته وکړي،

په چارو کې مشوره وکړي،

چارې يې منظمې وي،

يو بل ته درناوی وکړي،

او يو د بل نظريات وزغمي.

دریم خپرکی

ٲولنٲزی ٲلی

- ٲه ٲی خٲرکی کی لاندی درسونه لولی:
- ٲله خه شی ده؟
- دیوه کس او ٲلی ترمنخ متقابل اغیز.



د خپرکي موخې

له زده کوونکو څخه هيله کېږي چې د دې خپرکي تر لوستلو وروسته په لاندې موخو برلاسي شي.

- په دې وپوهېږي چې انسان ټولنيز موجود دی،
- په ډلو کې د خپل غړيتوب په ضرورت وپوهېږي،
- د ډلو ډولونه و پېژني،
- په ډلو کې د غړيتوب گټې او زيانونه و پېژني،
- په ډلو کې د فعالو غړو په توگه گډون وکړای شي.



ډله څه ته وايي؟



پرتله يې کړئ او غور پرې وکړئ.

په مخکېني څپرکي کې مو زده کړل چې کورنۍ لومړنۍ ټولنيزه ډله ده چې تاسې د هغې غړي ياست. خو د دې تر څنگ تاسې د نورو ډلو غړيتوب هم لرئ يا دا چې په راتلونکي کې به هغو کې غړيتوب ترلاسه کوئ، د بېلگې په توگه: د دوستانو، ټولگي، ښوونځي، ورزشي، هنري او وظيفوي ډلو کې. دغه ډلې يوه له بلې سره پرتله کړئ او د لاندې پوښتنو په هکله په ټولگي کې يو له بل سره خبرې وکړئ.

۱. د يوې ډلې د غړيتوب شرطونه د بلې ډلې د غړيتوب له شرطونو سره څه ورته والی لري؟

۲. له دې غور او بررسۍ څخه څه پايله لاسته راوړئ؟

څرنگه چې د مخه مو ولوستل، انسان نشي کولای چې يوازې ژوند وکړي. انسانان د تل لپاره يو بل ته اړتيا لري او په دې دليل له يو بل سره تړلي دي او ټولنيزې ډلې منځته راوړي. ډلې په ټولنه کې د ځانگړو موخو او دندو په خاطر منځته راځي چې هر سرې د خپلو اړتياوو د تر سره کولو په خاطر، له هغو څخه په ځينو کې خپل غړيتوب مني، د دې لپاره چې څو تنه وکړای شي چې يوه ډله جوړه کړي، لږ تر لږه دوه شرطونه بايد موجود وي.

۱- گډې ځانگړنې

د هرې ډلې غړي بايد گډې ځانگړنې ولري. د بېلگې په توگه د کورنۍ ډلې د غړو لپاره د فاميلي اړيکو درلودل، د ټولگي د ډلې لپاره، ټولگيوالي او په ورزشي ډله کې د يوه ټاکلي ورزش سره مينه او په هغه کې مهارت درلودل، شرط دي.

۲ - متقابلې اړیکې

د ډلې بل مهم شرط دا دی چې د هغې د غړو ترمنځ متقابلې اړیکې موجودې وي، د بېلگې په توګه: د کورنۍ په ډله کې مور د خپل پلار، مور، خور او ورور سره اړیکې لرو. یو له بل سره مرسته کوو، یو بل ته لارښوونه کوو او د یو بل مختلفې اړتیاوې پوره کوو.

د ټولګي په ډله کې مور له نورو ټولګیوالو سره اړیکې لرو، د خپلو درسونو په هکله یو له بل سره خبرې اترې کوو، یو له بل سره مرسته کوو او یو له بل څخه لارښوونه غواړو. په ورزشي ډلو کې د ډلې له نورو غړو سره تمرین او مرسته کوو.

کله چې یو شمېر خلک د ګډو ځانګړنو په درلودلو سره په یوه ځای کې سره راغونډ شي او ګډ فعالیتونه سرته ورسوي او یو له بله سره نسبتاً ټینګې اړیکې ولري، ډله تشکیلېږي



پرتله او ډلبندی یې کړئ!

په مخکنیو فعالیتونو کې چې تر سره مو کړل، خو ډلې مو یو له بله سره پرتله کړې او د هغوی تر منځ ورته والی او نژدېوالی مو بیان کړ؟ اوس کوښښ وکړئ چې دغه ډلې د هغوی تر منځ د توپيرونو پریښت په دوو یا څو ډلو ډلبندی کړئ او وروسته بیا د خپلې ډلبندی لپاره خپل دلیل بیان کړئ.

د ډلبندی له ډولونو څخه یو یې هم په لومړنیو او دویمو ډلو باندې د ډلې وېشل دي. په دې ډلبندی کې څو معیارونه باید په پام کې ونیسو:

۱. په لومړۍ ډله کې د غړو شمېر معمولاً کم وي. په داسې حال کې چې په دویمه ډله کې د غړو شمېر اکثرًا زیات وي.

۲. په لومړۍ ډله کې خلک د خپلو غړو په خاطر د ډلې غړي کېږي، په داسې حال کې چې په دویمه ډله کې خلک د ډول ډول اړتیاوو د ترسره کولو لپاره د ډلې غړي کېږي.

۳. په لومړۍ ډله کې اړیکې دوستانه او عاطفي وي لیکن په دویمه ډله کې اړیکې رسمي او نسبتاً غیر دوستانه وي. یادو شوو ځانگړنو ته په پام کې لرلو سره، هغه ډلې لکه د کورنۍ او دوستانو ډلې له لومړنیو ډلو څخه او وظيفوي او ورزشي ډلې د دویمې ډلې له جملې څخه شمېرل کېږي. د دې دوو ډلو ځانگړنې د راتلونکي مخ په جدول کې راغلي دي.



دويمې ډلې (شغلي ډلې)	لومړنۍ ډلې (د دوستانو ډلې)	ځانگړنه
د غړو شمېرې معمولاً زيات دى.	د غړو شمېرې لږ دى	د غړو شمېر
د اړتياوو د پوره كولو او خدمتونو د تر سره كولو لپاره يې غړيتوب تر لاسه كړى وي	خلك د ډلې د غړو په خاطر د هغې غړي شوي دي	موخه
اړيكې نسبتاً رسمي او غير دوستانه دي.	اړيكې يې وفادارانه ، دوستانه او عاطفي دي.	د اړيكو ډول

د دوست تکرار



----- ●

----- ●

----- ●

----- ●

----- ●

پوښتنې



۱. ډله څه شی ده؟
۲. موږ ولې ډله جوړوو؟
۳. په یوې ډله کې د غړیتوب لپاره کوم شرطونه لازم دي؟
۴. لومړنۍ او دویمې ډلې توضیح کړئ.
۵. د کومو ځانگړنو پر بنسټ سره کولای شو چې ډلې په لومړنیو او دویمو ډلو باندې ووېشو؟

کورنۍ دنده



یو له هغو ډلو څخه چې تاسې یې غړیتوب لرئ، تر غورلاندې ونیسئ او ویې گورئ چې د لومړنیو ډلو ځانگړنې د هغو په باره کې صدق کوي او که د دویمې ډلې ځانگړنې.

د یو کس او ډلې متقابل اغېز



له تاسو څخه هر یو په زیاتو ډلو کې غړیتوب لری چې د کورنۍ، دوستۍ، علمي، ټولگي، ښوونځي، ورزشي او هنري ډلې له هغې جملې څخه دي. آیا تر اوسه پورې مو له هغو ډلو سره د اړیکو په هکله چې تاسې یې غړیتوب لری، فکر کړی دی؟

په یو سړی باندې د ډلې اغېز

فکر وکړئ او ځواب ورکړئ

تاسې په ډول ډول ډلو کې غړیتوب لری. د هغو اړیکو په هکله چې له هر یوه سره یې لری، فکر وکړئ او جدول د هغوی په باره کې د نورو جملو په لیکلو سره بشپړ کړئ.

د ډلې نوم	پر یو کس باندې د ډلې اغېز
کورنۍ	موږ په کورنۍ کې له یو بل سره گرمې او دوستانه اړیکې لرو
دوستان	موږ کله کله خپل د وزگار تیا وختونه له دوستانو سره تېروو.
ټولگي	ځینې درسي ستونزې د خپلو ټولگيوالو په مرسته حل کوو.
ورزشي	د تر او تازه والي او روغتیا په خاطر له خپلې خوښې سره سم ورزش کوو.
هنري	د دې هڅه کوو چې د خپلې خوښې په هنري چارو کې پوهه پیدا کړو.
مذهبي	د قرآن کریم د سم تلاوت لپاره د قرآن د زده کړې په غونډو کې گډون.

د پورتنې فعالیت له تر سره کولو څخه مو دا ترلاسه کړل چې مور له ډلو څخه د هرې یوې سره مختلفې اړیکې لرو او هغوی پر مور باندې ډول ډول تاثیرات لري. کله کله مور ته د چارو د سرته رسولو لارې چارې را بښي، ځینې وختونه له مور څخه ملاتړ کوي او کله بیا د دې لامل کېږي چې له ځینو کسانو سره د دوستۍ احساس وکړو او له ځینو نورو سره بیا مخالفت وکړو. کله زموږ لپاره د څښتن تعالی او د ژوند د نړۍ د زیاتې پېژندنې لامل کېږي، کله ډېر نوي اطلاعات زموږ په واک کې را کوي؛ کله د هغوی له تجربو څخه گټه پورته کوو، کله مور ته د سمې لارې د پیدا کولو په هکله لارښوونه کوي او کله د ټولنې په اداره کولو باندې تاثیر لري. په حقیقت کې مور له دغو ډلو سره ژوند کوو او زموږ په ژوندانه باندې د دغو ډلو له تاثیراتو څخه انکار کول د منلو وړ نه دي.

ډله او ډله ییز ژوند له ټولو مثبتو تاثیراتو سره سره چې په سړي باندې یې لري، کله، کله امکان لري چې منفي تاثیرات هم په ځان پسې ولري او د سړي ژوندانه ته د جدي ستونزو او زیان اړولو لامل وگرځي. کله کله هغه ډله چې مور یې غږېتوب لرو، مور د غیر دیني ارزښتونو خواته وربولي، کله کله د نورو د انتقاد په وړاندې قهرجن غبرگون ښکاره کوي، کله کله له مور څخه د داسې کار سر ته رسول غواړي چې هغه سم نه وي، کله په ډله کې نیوکه او پوښتنه نه منل کېږي او له مور څخه دا غوښتنه لري چې بې له کوم فکر کولو د ډلې له دستورونو څخه پیروي وکړو.



متاسفانه په ټولنه کې ځينې ډلې موجودې دي چې غلط او ناوړه کارونه کوي، د بېلگې په توگه: ځينې زلميان او نوي زلميان چې بڼه نه دي روزل شوي، د دې په ځای چې په ښو او گټور کارونو باندې بوخت شي او د خپلې کورنۍ او ټولنې لپاره خدمت وکړي، نشو او د نشه يي توکو استعمال ته مخه کوي. دوی ډلې جوړوي د ډول ډول بد کار يو (انحرافاتو)، خطاگانو او گناهونو لامل گرځي. لکه څرنگه چې له پورتنیو مثالونو څخه څرگندېږي، په ډلو کې غړيتوب کيداشي چې پر مور باندې هم مثبت اغېز ولري او هم منفي، په همدې دليل د تنکيو ځوانانو او ځوانانو لپاره د ډلې ټاکل ډېر مهم دي، ځکه چې په دې ټاکنه کې غولېدل او اشتباه کول کيدای شي چې د هغوی د ژوند د تگ لارې د تغيير او يا هم د تباهي لامل وگرځي. ستاسې په نظر په دې ټاکنه کې له چا سره کولای شو چې مشوره وکړو؟



په ډله باندې د يو كس اغېز

فكر وكړئ او ځواب وركړئ!

د هغې ډلې په هكله چې تاسې يې غږيتوب لرئ، فكر وكړئ او لاندې جدول د هغو په اړه د نورو جملو په ليكلو سره بشپړ كړئ.

د ډلې نوم	په ډله باندې د يو كس اغېز
كورنۍ	له ستونزو سره د مخامخ كيدو په صورت كې دحل نوې لاره وړاندې كوو.
دوستان	له دوستانو سره د صداقت او رښتينولي څخه كار اخلو.
ښوونځي	د ښوونځي كتابتون ته كتاب هديه كول (سوغات وركول)
ورزش	د ډله ييزو تمرينونو په غونډو كې په منظم ډول گډون كوو.

د پورتنۍ فعاليت له ترسره كيدو څخه مو زده كړل چې څرنگه يوه ډله په يو كس باندې اغېز اچوي، په همدې ترتيب يو كس هم په خپل وار سره كولى شي چې په يوه ډله باندې اغېز وكړي، د بېلگې په توگه: كله كله يو كس په يوه ډله كې د انسجام او زيات يو والي لامل گرځي، كله كله له هغې څخه داسې ملاتړ كوي چې د ډلې د زيات پايښت سبب كېږي، كله كله د يوې طرحې په وړاندې كېدو سره، د هغې د پر مختگ لامل كېږي، كله كله د ډلې لپاره په ښه توگه موخې ته د رسېدو سبب كېږي. له دې كبله ويلي شو چې د يو كس اغېز په ډله باندې هم لكه پر يو كس باندې د ډلې د اغېز غوندې دى چې له هغې څخه انكار كول د منلو وړنه وي.

د هغو ټولو مثبتو اغېزو سره سره چې يو كس يې پر ډله باندې كولى شي، كله كله امكان لري چې منفي اغېزې هم ولري. د بېلگې په توگه يو كس كولى شي چې په خپله رايه باندې په ټينگار سره، د ډلې يووالي ته زيان ورسوي، يا د خپلو دندو په ترسره كولو كې په سستۍ كولو سره، د ډلې په كار كې د ځنډ راوستو سبب شي. كه چېرې تاسې د هغې ډلې غړي وي چې په هغې كې داسې سړى هم غږيتوب ولري، څه ډول غبرگون ښكاره كوي؟

د لوست تکرار



- ۱- -----
- ۲- -----
- ۴- -----
- ۵- -----
- ۶- -----

پوښتنې



۱. کله چې د یوې ډلې غړي کېږو، ولې یې باید د غړو نظریې په پام کې ونیسو؟
۲. که چېرې د ډلو د نورو غړو نظریې زموږ سره مخالفې وي، موږ مجبور یو چې هغه ومانو او یا دا چې کومه بله لاره هم شته؟
۳. په هره ډله کې غړیتوب ګټور دی؟ ولې؟
۴. ولې په هغو ډلو کې له غړیتوب څخه ډډه وکړو کوم چې بد، بد کارونه تر سره کوي؟
۵. که چېرې یو ناوړه سپری د ډلې لارښوونه ترلاسه کړي، پدې صورت کې څه باید وکړو؟

کورنۍ دنده



- د خپلو دوستانو ډله په نظر کې ونیسئ او غور ورباندې وکړئ چې:
- ۱- تاسې په هغې کې څرنگه موقف لرئ؟
 - ۲- د ډلې تصمیمونه د ډلې د ټولو غړو د نظریو پر بنسټ نیول کېږي او یا دا چې یو یا دوه کسه زیات له خپل صلاحیت او اختیار څخه کار اخلي؟
 - ۳- آیا تاسو د غه ډله د خپل ځان لپاره ګټوره بولی؟ ولې؟

د خپرکي لنډيز

- انسان ټولنيز موجود دی. هر سړی د خپلو اړتیاوو د پوره کولو په خاطر، په مختلفو ډلو کې غړیتوب ترلاسه کوي.
- کله چې یو شمېر خلک د گډو ځانگړنو په درلودلو سره په یوه ځای کې سره راغونډ شي، گډ فعالیتونه سرته ورسوي او نسبتاً یو له بله سره ټینګې متقابلې اړیکې ولري، ډله ترې جوړېږي.
- که چېرې د ډلو د غړو شمېر لږ وي او د دوی ترمنځ اړیکې دوستانه وي، دغې ډلې ته لومړنۍ ډله ویل کېږي، خو که چېرې د ډلې د غړو شمېر زیات وي او اړیکې یې رسمي غوندې وي، نو دویمه ډله ورته وايي.

څلورم څپرکی

په افغانستان کې د ژوند ډولونه

په دې څپرکي کې لاندې لوستونه لولئ:

- کوچیان څه ډول ژوند کوي؟
- د کلیو او سېدونکي څه ډول ژوند کوي؟
- په افغانستان کې ښاري ژوند.



د خپرکي موخې

له زده کوونکو څخه هيله کېږي چې د دې خپرکي په لوستلو سره په لاندې موخو برلاسي شي.

- د کوچيانو او دهغو د ژوند کولو له طريقو سره آشنایي پيدا کړي.
- د کوچيتوب د ژوندانه ستونزې و پېژني.
- د کليو د اوسيدونکو د ژوندانه او ژوند کولو له څرنگوالي سره آشنا شي.
- د کليوالي ژوند نېکني او ستونزې و پېژني.
- له ښاري ژوندانه سره آشنا شي.
- د خپل هېواد د ښارونو ستونزې و پېژني.



کوچیان څرنگه ژوند کوي؟



خبرې پرې وکړئ!

لاندي پوښتنې په څير سره ولولئ او په هکله يې خبرې وکړئ!

- ۱- تراوسه پورې مو د کوچيانو کېږدۍ لېدلې ده؟
- ۲- ستاسې په نظر کوچيان ولې له يوه ځای څخه بل ځای ته کډه کوي؟
- ۳- د کوچيانو کسب او کار څه شی دی؟

زموږ يو شمېر خلک د طبيعت په آزاده هوا کې د غرونو او دښتو په لمنو کې ژوند کوي. هغوی په کېږديو کې اوسېږي. کېږدۍ هغه خېمې ته وايي چې د وزو له وژغنو څخه جوړېږي. کوچيان مالدار دي او ډول ډول کورني څاروي لکه: مېرې، وزې، اوشان، او خره ساتي. هغوی د خپلو څارويو د ساتنې په خاطر په څرځايونو پسې له يوه ځای څخه بل ځای ته ځي. کوچيان د کال په مختلفو فصلونو کې له تودو سيمو څخه سړو سيمو ته او د هغې برعکس له سړو سيمو څخه تودو سيمو ته کډې کوي. د کوچيانو په کورنيو کې، معمولاً زيات شمېر خلک ژوند کوي. د کوچيانو د کورنيو غړي په معمول ډول: مور، پلار، لوني، زامن، نيکه، نيا، نريندې، لمسيان، تورۍ، ترونه او کاکاگان، وي. د کورني ټول غړي يو له بل سره په کارونو کې مرسته کوي.

د کپړدۍ دننه کارونه په ښځو پورې اړه لري. د کپړدۍ د باندې کارونه د نارینه وو په غاړه وي. د کپړدۍ د ننه او د باندې کارونه د کورنۍ د غړو تر منځ وېشل شوي دي او هر څوک خپله دنده سرته رسوي، له معمول سره سم د کوچنیانو ساتنه، د څارویو د شیدو لوېشل، د څارویو د محصولاتو برابرول، اخلی پخلی، د جامو او لوبڼو مینځل، د کپړدۍ د ننه او شاوخوا جارو کول او پاکول، له ویالو او یا چینو څخه د اویورا وړل د ښځو دنده ده. خو د دې ترڅنگ ښځې او جینکياني (نجونې) د لرگیو په را ټولولو، د شیانو په بارولو او د کپړدیو په درولو کې هم مرسته کوي، د یادونې وړ ده چې د ښځو، کارونه یې د نارینه و په نسبت درانده او زیات دي د کوچنیانو نارینه دغه لاندې چارې سرته رسوي:

د څارویو څرول، د هغوی پلورل، او پېرودل، له ډاکوانو څخه د خپلو کپړدیو ساتنه، د لرگیو راټولول، د وړیو او نورو حیواني محصولاتو خرڅول.

کوچیان خپلې کپړدۍ یو بل ته نږدې او په داسې ځایونو کې چې اوبو ته نژدې وي، دروي. دوي نسبتاً د لږ وخت لپاره په یوه ځای کې اوسېږي او کله چې د دوی کپړدیو ته نژدې څرځایونه خلاص شي، له دې ځایه کوچ (کډۍ) کوي او په بل ځای کې کپړدۍ دروي. دوي معمولاً خپلې کپړدۍ د کلیوالو له آبادیو او کروندو څخه لیرې دروي چې د دوی څاروي د بزگرانو کښتونو ته زیان ونه رسوي.



غور پرې وکړئ!

لاندې پوښتنې ولولئ او خبرې پرې وکړئ.

۱. کوچیان کومې ځانگړې ستونزې لري؟

۲. د هرې ستونزې لپاره کومه د حل لاره پيشنهادوئ؟

د کوچیانو ستونزې

کوچیان د طبیعت په لمن کې ژوند کوي او تل د آزادې هوا او د طبیعت له ښکلومنزرو څخه خونداخلي. له دې سره سره هغوی په خپل ژوندانه کې له ډېرو زیاتو ستونزو سره مخامخ دي چې ځینې ډېرې مهمې یې دلته لولو:

زده کړه

په دې دلیل چې کوچیان تل د حرکت او ځای بدلولو په حال کې وي، زیاتره یې ښوونځي نه لري او اولادونه یې د سواد له نعمت څخه بې برخې پاتې کېږي



روغتيا او در ملنه

کوچيان د روغتيايي او در ملنې د امکاناتو له کمښت څخه سخت زور پرې. هغوی کوم گرځنده کلينیک چې د دوی سره د لارې مل وي، نه لري. په دې دليل چې هغوی اکثراً له ښار او کلیو څخه لرې خیمې وهي. په ډېرې سختۍ سره کولی شي چې د ښار او کلیو د روغتيايي کلينیکونو څخه گټه واخلي.

وچکالي او د وښو کمښت

کوچيان د وښو او څړ ځايونو په لټه کې له يوه ځای څخه بل ځای ته کلپې کوي، له دې لارې څخه خپل څاروي روزي او خپل ژوند پرې تېروي. په هغو کالونو کې چې وربښت زیات او واښه پرېمانه وي، د دوی کار او ژوند ښه وي. خو په هغو کالونو کې چې وربښت لږ وي، دوی د خپلو څارويو د مړېدو په خاطر له زیاتو ستونزو سره مخامخ کېږي. په وچکالی کې د دې وېره شته چې د هغوی څاروي له لوړې څخه مړه شي چې په دې صورت کې هغوی ته نه جبرائیدونکي زیانونه رسېږي.

د لوست تکرار



پوښتنې



۱. ولې کوچيان په دښتو کې ژوند کوي؟
۲. د کوچيانو د کورنيو د غړو ترمنځ د کار وېش څرنگه دی؟
۳. کوچيان خپلې کېږدۍ چېرې او څه ډول دروي؟
۴. د کوچيانو د زده کړې ستونزې بيان کړئ.
۵. د کوچيانو روغتيايي ستونزې بيان کړئ.
۶. په وچکاليو کې د کوچيانو ستونزې بيان کړئ.

کورنۍ دنده



د کورنۍ د لویانو په مرسته د کوچيانې ژوند ښېگڼې او ستونزې د کاغذ په يوه مخ کې وليکئ.

د کلیو خلک څرنگه ژوند کوي؟



پرتله يې کړئ!

په مخکېني لوست کې مو ولوستل چې کوچيان څرنگه ژوند کوي. اوس د کلي انځورته ځير شئ او لاندې پوښتنو ته ځوابونه ورکړئ.

۱. د کلیو د کورونو او د کوچیانو د کېرديو ترمنځ توپيرونه او ورته والي بيان کړئ.
۲. د کلیو اوسيدونکي په کومو کارونو بوخت دي او له کوچيانو سره څه توپيرونه او ورته والی لري؟

د کلیو کورونه

زموږ د هېواد زيات شمېر خلک په کلیو کې اوسېږي. کلی د ښار څخه کوچني وي او د وگړو شمېر يې هم لږ وي. په زياتره کلیو کې، کورونه يو بل ته نېردي جوړېږي. خو په ځينو هغو کلیو کې چې په درو کې پراته وي، کورونه يو له بل څخه لږ څه لرې وي. د کلیو اوسيدونکي په ساده کورونو کې ژوند کوي چې زياتره يې له تېرو اوختو څخه جوړېږي. د کلیو په شاوخوا کې، باغونه او کرنېزې ځمکې وي چې د کلیو اوسيدونکي په هغو کې ترکاري، غنم او حبوبات کري او نيالگي پکې کېږي. د کلیو اوسيدونکي د کرنې، باغداری او مالدارۍ له محصولاتو څخه د خپل خوراک، پوښاک او د سون د موادو د اړتياوو په پوره کولو کې کار اخلي او د ونو له لرگيو څخه د کورونو په جوړولو او تودولو کې کار اخلي.

کورنی

کورنی په کلي کې ډېر اهمیت لري، کورنی سوچه د مینې او مهربانۍ ځای دی چې په هغې کې مور، پلار، لورنې، زامن، نیا، نیکه او احتمالاً نور خپلوان یو ځای سره اوسېږي. په معمولي ډول په کلیوالو کورنیو کې د غرو شمېر زیات وي. د کورنیو غړي په تصمیم نیولو کې یو له بله سره مشورې کوي او د کور د ننه او د باندې چارو کې یو له بله سره مرستې کوي.

په کلي کې د خلکو ترمنځ اړیکې

د کلیو خلک یو له بله سره ډېرې تودې او د مهربانۍ اړیکې لري. ټول خلک یو بل سره پېژني او د یو بل د کورنیو د غړو او ژوندانه له وضعیت څخه خبروي. د کلي خلک مېلمه د خدای ﷻ دوست گڼي او همدا وجه ده چې ډېر مېلمه پال دي او د خپل مېلمه لپاره ډېر په زړه پورې خواږه برابر وي. دوی د یو او بل په غم او ښادۍ کې سره شریک دي. کلیوال د یو او بل په ودونو کې گډون کوي. زوم او ناوی ته سوغانونه ورکوي. په جشنونو او د اختر په ورځو کې یو د بل لیدو او اختر مبارکۍ ته ورځي او د کورنی د مشر درناوی کوي. دوی په کوچنیانو رحم کوي او خوشحالي یې. په غم او مشکلاتو کې سره شریک دي او تر هغه ځایه پورې چې امکان ولري له هغه چا سره چې مشکلات ولري، مرسته کوي.

غور پړې وکړئ!

۱. خلک په کلیو کې په کومو چارو بوخت دي؟
۲. د کلي ژوند د ښاري او کوچیانې ژوند په نسبت څه ښېگڼې لري؟
۳. د کلي خلک څه ستونزې لري؟

کار او شغل

د کلي خلک زیاتره د کرنې، باغداری، او مالدارۍ په چارو کې بوخت وي. هغوی د غنمو، وریشو، جوارو، باقلیو او د هغو په څېر د نورو په کرلو سره خپلې خوراکي اړتیاوې پوره کوي. د نیالگيو په کینولو، باغداری او په بازار کې د هغوی د محصولاتو د خرڅولو پواسطه خپلې نورې مالي نیمگړتیاوې پوره کوي. د ډول ډول څارویو په روزلو سره، د هغوی د شیدو او وریو څخه گټه ترلاسه کوي. خپل اضافی تولیدات بازار ته وړي او خرڅوي یې. زموږ په کلیو کې خلک د کرنې او مالدارۍ په چارو سره بېرته ځینې نور کارونه هم کوي. د کلیو له ډېرو مهمو تولیداتو څخه ځینې یې: له غالی، پغ، سطرنجی، جوال، برستن، جرابو، دستکشو، جاکټ، خولی، کوبنو، خپلی، ژي (منگي)، او د لرگیو ډول ډول لوبنو څخه عبارت دي. د کلي هلکان او نجونې له دود او دستور سره سم د خپل مور او پلار کسب تعقیبوي او له کوچنیوالي څخه یې د هغوی تر نظر لاندې زده کوي.

گډکارونه او اشر

په کلي کې ځينې کارونه په ډله ييزه توگه ترسره کېږي، خلک د اوبو د بندونو، پلونو او لارو جوړول، د ويالو او کاريزونو پاکول، د کرنې د حاصلاتو لوکول، په ژمي کې د لارو څخه د واورې پاکول او د دې په څېر نور کارونه په ډله ييزه توگه سرته رسوي. دغه ډول کارونه د کلي خلکو لپاره يو ډول تفريح هم شمېرل کېږي.

وزگار وختونه

د کلي خلک د وزگار تيا او بيکارۍ وختونه يود بل ترڅنگ تېروي. کله چې هغوی وخت پيدا کړي يو د بل کره ځي او مجلسونه سره کوي. د زړه خواله سره کوي او يو د بل ستونزې او مشکلات سره بيانوي. د يو بل د خوږو او ترڅو خاطر و څخه خبرېږي. ځوانان او تنکي ځوانان ډېر څه له لويانو څخه زده کوي.

د کلي د خلکو ستونزې

د دې سره سره چې د کلي ژوند ډېر خوندي او ښېگڼې لري چې په ښاري او کوچني ژوند کې نشته، خو ډېرې ستونزې هم لري چې ځينې يې په لاندې ډول لولو:



روغتيا

زموږ زياتره کلي چې له ښارڅخه لرې پراته دي، د روغتيا او درملنې د امکاناتو له کمښت سره مخامخ دي. ځينې وختونه د يوې ډېرې کمې او ساده ناروغۍ په خاطر له زياتو ستونزو سره مخامخ کېږي. له نيکه مرغه د عامې روغتيا وزارت د هڅو له برکته په دې وروستيو کلونو کې دغه ستونزه لږه کمه شوې ده.

ښوونځي اوزده کړه

د دې سره سره چې د پوهنې وزارت د هېواد په ډېرو لرې کليو کې هم ښوونځي جوړ کړي دي او د زده کړې خدمتونه وړاندې کوي، خو بيا هم د افسوس ځای دی چې زموږ په ځينو کليو کې تر اوسه پورې هم ښوونځي نشته، زيات ښوونځي ښوونکي او زده کوونکي يې پوره کتابونه، نه لري.

د ځمکې، اوبو او د کرنې د وسايلو کموالي

لکه څرنګه چې د مخه وويل شول، کليوال زياتره د کرنې په چارو کې بوخت دي، خو د افسوس خبره دا ده چې زموږ زيات شمېر بزگران يا کمې ځمکې په واک کې لري، او يا پوره اوبه نه لري. که چېرې ځمکه او اوبه هم ولري، د کرنې پر مختللي وسايل يې په واک کې نه وي. له همدې کبله هغوی د هغه زيار او زحمت په نسبت چې وباسي يې، لږ محصول تر ګوتو کوي.

پېښې او طبيعي آفتونه

زموږ بزگران د پېښو او طبيعي آفتونو، لکه: زلزلې، سيلاب، طوفان او باد په وړاندې ډېر کمزوري دي. او د افسوس خبره دا ده چې هېڅ داسې ځای نشته چې هغوی د دې ډول زيانونو په مقابل کې بيمه کړي.

ماينونه

په تېرو کلونو کې زموږ په هېواد کې جنگ جګړې روانې وې. هغه ماينونه چې له هغې زمانې څخه پاتې شوي دي تر اوسه پورې خلک ګواښوي. د ماين پاکي مؤسسو په ډېر زيات زيار او زحمت ايستلو سره زياتې سيمې په ځانګړې ډول ښاري سيمې له ماينونو څخه پاکې کړي دي، خو په ځينو کليوالي سيمو او د لارو په شاوخوا سيمو کې تر اوسه پورې هم ماينونه شته چې د سيمې د اوسيدونکو او لارويو لپاره خطر ناک دي. هغه ځايونه چې په سره رنگ په نښه شوي دي، خطر ناک دي او خلک بايد له هغو ځايونو څخه لرې واوسي.

د لوست تکرار

.....

.....

.....

.....

پوښتنې

- ۱- د کليوالو د ګټې لاس ته راوړلو لاره څه ده؟
- ۲- که چېرې له کليوالو څخه يو څوک زيانمن شي، نور خلک له هغه سره څرنګه چلن کوي؟
- ۳- د کلي حاصلات په کوم ځای کې مصرفېږي؟
- ۴- د څو هغو کارونو نومونه واخلي چې په کلي کې په ډله ييزه توګه ترسره کېږي.
- ۵- د کلي د خلکو ستونزې ووايي.

کورنۍ دنده

د کليوالو له ستونزو څخه يوه يې په پام کې ونيسئ او د هغې لپاره په يوه مخ کې د حل لاره پيدا کړئ.

په افغانستان کې ښاري ژوند



پرتله يې کړئ

په مخکښې لوست کې مو کليوالي ژوند و لوست. اوس د ښار تصوير ته څير شئ او پوښتنو ته ځوابونه وويئ.

۱- د ښار او کلي ترمنځ کوم توپيرونه او ورته والي ويني؟

۲- تاسې په کوم يوه کې ژوند کول غوره گڼئ؟ ولې؟

په تېرو لوستونو کې په افغانستان کې د کوچنياني او کليوالي ژوند له طريقو سره آشنا شوي. د ژوند بله طريقه، د ښاري ژوند طريقه ده. ښار هغه ځای دی چېرې چې زيات شمېر خلک يو د بل ترڅنگ استوگنه کوي او زياتره په اداري، سوداگريزو او صنعتي چارو کې بوخت وي. په ښارونو کې کورونه يو بل ته نږدې او د ښاري نقشې پر بنسټ جوړېږي. د ښاري کورونو په جوړولو کې د دغو موادو، لکه: پخو خښتو، اوسپنې، سيمنتو، قير او داسې نورو څخه کار اخيستل کېږي. له دې کبله په ښارونو کې زياتره کورونه په پاخه ډول جوړ شوي دي. زموږ په ښارونو کې ممکن داسې کورونه وي چې د اومو خښتو او د ښاري نقشې څخه پرته جوړ شوي وي چې دغه کورونه د ښار جوړولو له اصولو خلاف جوړ شوي دي.

کورنۍ

د ښاري کورنيو د غړو شمېر له معمول سره سم د کليوالي او کوچنياني کورنيو څخه لږ وي، ځکه په ښاري کورنيو کې زياتره ځوان اولادونه کله چې واده وکړي، له خپل پلار او مور څخه جلا کېږي او ځانته مستقله کورنۍ جوړوي. له بله پلوه، ښاري کورنۍ د کليوالي کورنۍ په نسبت لږ اولادونه لري. په يو شمېر ښاري کورنيو کې له معمول سره سم هم ښځه او هم مېرې د کور بهر کار کوي او د کور په چارو کې يو له بل سره مرسته کوي. پلار او مور هڅه کوي چې خپلو اولادونو ته د ژوند وسايل او د زده کړې مناسب شرايط برابر کړي. د کورنۍ اولادونه هم د خپل مور او پلار درناوی کوي او هڅه کوي چې له هغو وسايلو څخه چې مور او پلار يې ورته برابر کړي دي په ښه توگه گټه واخلي او د هغوی د زيار او زحمت څخه په عمل کې مننه وکړي.

کار او شغل

لکه څرنګه چې متوجه شوي یاست د کوچیانو، کلیوالي او ښاري خلکو کار او شغل تر ډېرې اندازې پورې یوله بله څخه توپیر لري. ښاریان زیاتره په اداري، سوداګریزو او صنعتي چارو بوخت دي، څنګه چې د دولتي او غیر دولتي ادارو مرکزونه، سوداګریز مرکزونه او صنعتي کار ځایونه عموماً په ښار او د هغه په څنډو کې وي او د ښار یو شمېر اوسیدونکي د خپل کار ځای له مرکزونو سره نږدې ژوند کوي. کار په ادارو او کارخانو کې په ټاکلي وخت کې ترسره کېږي او کارګران او کارمندان باید د ټاکلي وخت په پیل کې خپلې دندې ته راشي او په ټاکلي وخت بهرته ولاړ شي. خلک د رخصتي په ورځو کې کار ته نه ځي.

ټولنيزې اړیکې

سره د دې چې په ښار کې هر سړی له ډېرو خلکو سره سرو کار لري، خو له زیاترو سره یې گرمې او دوستانه اړیکې نه لري، بلکې یوازې د یو لړ شمېر هغو کسانو سره چې د کورنۍ غړي او یا نژدې دوستان یې وي، دوستانه او د مهربانۍ اړیکې ټینګوي. خلک په کار ځایونو، استوګنځیو، کوڅو او داسې نورو ځایونو کې یو له بله سره اړیکې ټینګوي، خو دغه ډول اړیکې معمولا د دوی تر منځ د پایدارو اړیکو لامل نه ګرځي. ځکه چې هغوی د لږې مودې لپاره د خپلو ډول، ډول اقتصادي، سیاسي او یا اداري اړتیاوو د لږې کولو په خاطر سره یو ځای شوي دي او کله یې چې اړتیاوې پوره شي، خپلې اړیکې پرې کوي.

خبرې پرې وکړئ

لاندې پوښتنې په څیر سره ولولئ او په هکله یې سره وغږېږئ.

۱- ستاسې په نظر په ښار کې ژوند کول، کومې ستونزې لري؟

۲- تاسې د هغو لپاره د حل کومې لارې پیشنهادوئ؟

زموږ د ښارونو ستونزې

د نړۍ ښارونه داسې امکانات لري چې ښار له کلیو څخه متفاوت او بیلولی شي. که څه هم ټول ښارونه خپلې ځانګړې ستونزې لري، خو زموږ ښارونه د تېرو څو کلونو د جګړو په خاطر له خپلو خاصو او ځانګړو ستونزو سره مخامخ دي چې د ډېرو مهمو څخه یې ځینې دا دي:



۱- برېښنا

برېښنا په نننۍ نړۍ کې د ښار له ډېرو مهمو اړتیاوو څخه ده، ځکه چې د نوي ژوند زیاتره وسایل د برېښنا په واسطه کار کوي. په خواشینۍ سره چې د برېښنا کموالی او یا نشتوالی اوس زموږ د ښارونو له اساسي ستونزو څخه شمېرل کېږي.

۲- اوبه

ننني ښارونه د اوبو د برابرولو او وپشلو له پرمختلليو سیستمونو څخه برخمن دي. لیکن په خواشینۍ سره چې زموږ ښارونه د اوبو رسولو فعال سیستم نه لري. د افغانستان د ښارونو اکثر خلک له هغو څاگانو څخه چې ډېر ژورنه دي او په خپلو کورونو کې یې کېنډي، گټه اخلي په داسې حال کې چې د دغو څاگانو اوبه غیر صحي دي او د خلکو د روغتیا لپاره ضرر لري.

۳- د خځلو او چټلیو مخنیوی

پوهېږو چې په ښار کې زیات شمېر خلک ژوند کوي. د دې شمېر خلکو د خځلو او ناپاکيو لیرې کول، و سایلو، کارگرانو او ښه مدیریت (ادارې) ته اړتیا لري. پرته له دې به دغه خځلې، ښارونه په یوه بوی ناک او چټل ځای باندې بدل کړي. په خواشینۍ سره چې زموږ ښاروالی له دې امکاناتو او مناسب مدیریت څخه بې برخې دی. او له همدې کبله ښارونه ډېر کثیف او چټل شوي دي



۴- هوا

د ښارونو هوا د زیاتو، نقلیه وسایطو او کارخانو له کبله چې د ښار په دننه او یا د هغه په څنډوکې فعالیت کوي، ډېره ککړه وي؛ لیکن زموږ ښارونه له دې کبله چې خاورین دي، اکثره سپړکونه او کوڅې یې د خاورو په دوړو هم ککړې دي.

۵- د اوسیدونکو زیاتوالی

په ښارونو کې زیات شمېر وگړي ژوند کوي. د خلکو ډېروالی د ښار او سپړکونو د گڼې گونې لامل گرځي. همدا رنگه کله چې د ښار جمعیت ډېر زیات شي، د کورونو د کموالي او گرانیت لامل هم گرځي. په خواشۍ سره چې زموږ یو زیات شمېر ښارونه د جمعیت د زیاتوالي او د کورونو د کمښت سره مخامخ دي.

د لوست تکرار

.....

.....

.....

.....

.....

.....

پوښتنې

- ۱- ښارڅه ډول ځای دی؟
- ۲- ښاري کورنۍ له کلیوالي کورنیو سره کوم توپيرونه لري؟
- ۳- د ښاریانو اقتصادي گټې (عاید) له کومو لارو څخه تر لاسه کېږي؟
- ۴- په ښار کې ټولنيزې اړیکې څرنگه دي؟
- ۵- د افغانستان د ښارونو له ستونزو څخه، درې یې بیان کړئ.

کورنۍ دنده

د کورنۍ له لویانو سره مشوره وکړئ او له هغې وروسته په یوه مخ کې ولیکئ چې ښاري ژوند څه خوندونه او نیمگړتیاوې لري.

د خلورم خپرکي لنډيز

- کوچيان د غرونو او دښتو په لمنو کې ژوند کوي.
- هغوی زیاتره مالدار دي او په مختلفو فصلونو کې د څړ ځایونو په لټه کې له یوه ځای څخه بل ځای ته کډې کوي.
- کوچیان د زده کړې او روغتیا په برخه کې پوره ستونزې لري. زموږ د هېواد د خلکو زیاته برخه کلیوال جوړوي.
- د کلیوالو اصلي دنده کرنه ده. هغوی مالداري او لاسي کارونه هم کوي. کلیوال یو له بله سره گرمې او دوستانه اړیکې لري او په کارونو کې یو له بله سره مرسته کوي.
- کلیوال هم خپلې خاصې او ځانگړې ستونزې لري چې زده کړه، د ځمکې کموالی، وچکالي او طبیعي پېښې یې ډېرې مهمې گڼل کېږي.
- زموږ یو شمېر خلک په ښارونو کې او سپري.
- ښاري کورنۍ نسبتاً وړې وي.
- ښاریان زیاتره په اداري او صنعتي چارو کې بوخت وي.
- هغه خلک چې په ښارونو کې اوسېږي اړیکې یې یو تر بله سره ډېرې رسمي وي.
- زموږ ښارونه د ستونزو سره مخ دي چې ډېرې مهمې یې: د برېښنا د کموالي، د اوبو د کموالي، د خړو ډبرښت، د هواکړتیا او د وگړو د زیاتوالي څخه عبارت دي.